

ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ



ក្រសួងកសិកម្ម រុក្ខាប្រមាញ់ និងនេសាទ

**យើងនាំយកយុទ្ធសាស្ត្រអភិវឌ្ឍន៍  
កសិ-ឧស្សាហកម្មកម្ពុជា  
ឆ្នាំ២០១៩-២០៣០**



# មាតិកា

មាតិកា.....	i
បញ្ជីតារាង.....	ii
អារម្ភកថា.....	iii
<b>១. សេចក្តីផ្តើម.....</b>	<b>១</b>
១.១. សារវិស័យកសិ-ឧស្សាហកម្ម.....	១
១.២. ការប្រឈម.....	១
១.៣. កាលានុវត្តភាព.....	២
<b>២. គោលការណ៍ និងដំណើរការរៀបចំផែនការយុទ្ធសាស្ត្រ.....</b>	<b>៣</b>
២.១. គោលការណ៍.....	៣
២.២. ដំណើរការនៃការរៀបចំ.....	៣
<b>៣. ទិសដៅយុទ្ធសាស្ត្រ.....</b>	<b>៤</b>
៣.១. ចក្ខុវិស័យ.....	៤
៣.២. បេសកកម្ម.....	៤
៣.៣. គោលបំណង.....	៤
<b>៤. ក្របខ័ណ្ឌយុទ្ធសាស្ត្រ.....</b>	<b>៥</b>
៤.១. វិសាលភាព.....	៥
៤.២. គោលដៅយុទ្ធសាស្ត្រ.....	៦
៤.៣. សកម្មភាពយុទ្ធសាស្ត្រ.....	៦
<b>៥. ក្របខ័ណ្ឌហិរញ្ញប្បទាន.....</b>	<b>១៧</b>
<b>៦. ការរៀបចំការអនុវត្ត.....</b>	<b>១៩</b>
<b>៧. ហានិភ័យ និងការគ្រប់គ្រងហានិភ័យ.....</b>	<b>២០</b>
<b>៨. ក្របខ័ណ្ឌតាមដាន ត្រួតពិនិត្យ និងវាយតម្លៃ.....</b>	<b>២៣</b>
៨.១. គោលបំណង.....	២៣
៨.២. ឋានានុក្រម និងស្ថាប័នទទួលបន្ទុកតាមដាន ត្រួតពិនិត្យ និងវាយតម្លៃ.....	២៣
៨.៣. ការប្រមូល ការគ្រប់គ្រង ការវិភាគព័ត៌មាន តាមដាននិងវាយតម្លៃ និងប្រព័ន្ធវាយការណ៍.....	២៤
<b>៩. សេចក្តីសន្និដ្ឋាន.....</b>	<b>២៨</b>
ឧបសម្ព័ន្ធទី១ ÷ សារវិស័យកសិ-ឧស្សាហកម្មជាតិ.....	៣១
ឧបសម្ព័ន្ធទី២ ÷ ផលិតកម្មកសិកម្មតាមកិច្ចសន្យា.....	៥៩
ឧបសម្ព័ន្ធទី៣ ÷ អភិបាលកិច្ចសុវត្ថិភាពចំណីអាហារ.....	៦២
ឧបសម្ព័ន្ធទី៤ ÷ បណ្តុំកសិ-ឧស្សាហកម្ម.....	៦៤
ឧបសម្ព័ន្ធទី៥ ÷ ថ្នាលបណ្តុះកសិធុរកិច្ច.....	៦៦
ឧបសម្ព័ន្ធទី៦ ÷ ការទទួលខុសត្រូវរបស់ក្រសួងកសិកម្ម រុក្ខាប្រមាញ់ និងនេសាទ ក្នុងកសិពាណិជ្ជកម្ម.....	៦៨



# មត្តិសារាង

តារាងទី១. ថវិកាសម្រាប់កម្មវិធីទី១នៃដំណាក់កាលទី១ ( ពាន់ដុល្លារអាមេរិក).....	៧
តារាងទី២. ថវិកាសម្រាប់កម្មវិធីទី២នៃដំណាក់កាលទី១ ( ពាន់ដុល្លារអាមេរិក) .....	៨
តារាងទី៣. ថវិកាសម្រាប់កម្មវិធីទី៣នៃដំណាក់កាលទី១ ( ពាន់ដុល្លារអាមេរិក).....	៩
តារាងទី៤. ថវិកាសម្រាប់កម្មវិធីទី១នៃដំណាក់កាលទី២ ( ពាន់ដុល្លារអាមេរិក).....	១០
តារាងទី៥. ថវិកាសម្រាប់កម្មវិធីទី២នៃដំណាក់កាលទី២ ( ពាន់ដុល្លារអាមេរិក) .....	១១
តារាងទី៦. ថវិកាសម្រាប់កម្មវិធីទី៣នៃដំណាក់កាលទី២ ( ពាន់ដុល្លារអាមេរិក).....	១១
តារាងទី៧. ថវិកាសម្រាប់កម្មវិធីទី១នៃដំណាក់កាលទី៣ ( ពាន់ដុល្លារអាមេរិក).....	១៣
តារាងទី៨. ថវិកាសម្រាប់កម្មវិធីទី២នៃដំណាក់កាលទី៣ ( ពាន់ដុល្លារអាមេរិក).....	១៤
តារាងទី៩. ថវិកាសម្រាប់កម្មវិធីទី៣នៃដំណាក់កាលទី៣ ( ពាន់ដុល្លារអាមេរិក).....	១៤
តារាងទី១០. គម្រោងគាំទ្រផែនការយុទ្ធសាស្ត្រអភិវឌ្ឍន៍កសិ- ឧស្សាហកម្មឆ្នាំ២០១៩-២០៣០ ( ដុល្លារអាមេរិក) .....	១៦
តារាងទី១១. ស្ថានភាពថវិកាទ្រទ្រង់ដំណាក់កាលទី១នៃផែនការយុទ្ធសាស្ត្រ ( ដុល្លារអាមេរិក).....	១៨
តារាងទី១២. ហានិភ័យ និងការឆ្លើយតបចំពោះហានិភ័យ .....	២១
តារាងទី១៣. ប្រព័ន្ធគ្រប់គ្រងលទ្ធផលនៃការអនុវត្តផែនការយុទ្ធសាស្ត្រ.....	២៥
តារាងទី១៤. ការនាំចេញរបស់កម្ពុជាអំឡុងឆ្នាំ២០១០-២០១៨ ( លានដុល្លារអាមេរិក).....	៣៤
តារាងទី១៥. ភាពងាយស្រួលក្នុងការធ្វើអាជីវកម្ម ( ចម្ងាយទៅកាន់ច្រកទ្វារព្រំដែន) .....	៣៦
តារាងទី១៦. ពិន្ទុភាពងាយស្រួលក្នុងការសម្រួលទ្វីស្តីក សរុប និងតាមលំដាប់.....	៣៦



**អារម្ភកថា**

ប្រទេសកម្ពុជាបាននិងកំពុងផ្លាស់ប្តូរមុខមាត់ និងអភិវឌ្ឍជាលំដាប់ តាមរយៈការប្រកាន់យកនូវប្រព័ន្ធសេដ្ឋកិច្ចទីផ្សារសេរីចាប់តាំងពីទសវត្សរ៍ឆ្នាំ១៩៩០មក។ នាពេលកន្លងមកនេះ វិស័យកសិកម្មបានដើរតួនាទីជាសសរស្តម្ភសេដ្ឋកិច្ចជាតិមួយដ៏សំខាន់ ដោយបានផ្គត់ផ្គង់ស្បៀង និងអាហារូបត្ថម្ភ បង្កើតការងារនៅតាមជនបទ ស្រូបទាញប្រាក់ចំណូលពីក្រៅប្រទេស និងជួយជ្រោមជ្រែងដល់ការអភិវឌ្ឍសសរស្តម្ភសេដ្ឋកិច្ចពីរផ្សេងទៀត គឺវិស័យឧស្សាហកម្មនិងសេវាកម្ម។

នាពេលកន្លងទៅ សន្តិសុខស្បៀងធ្លាប់ជាបញ្ហាមួយនៅក្នុងដំណើរការអភិវឌ្ឍជាតិ ប៉ុន្តែក្នុងអំឡុងជាងពីរទសវត្សរ៍ចុងក្រោយនេះ កម្ពុជាបានផលិតស្បៀងលើសពីសេចក្តីត្រូវការក្នុងស្រុក និងបាននាំចេញផលិតផលកសិកម្មទៅកាន់ទីផ្សារអន្តរជាតិ។ បច្ចុប្បន្ននេះ ប្រទេសកម្ពុជាបានឆ្លងចូលដំណាក់កាលអភិវឌ្ឍន៍មួយទៀត ដែលទាមទារនូវចក្ខុវិស័យអភិវឌ្ឍន៍រយៈពេលវែង និងមានវិសាលភាពទូលាយជាងមុន។ ក្នុងបរិបទនេះ រាជរដ្ឋាភិបាលបានកំណត់គោលដៅអភិវឌ្ឍន៍ ដោយឈរលើមូលដ្ឋានអភិវឌ្ឍន៍សេដ្ឋកិច្ចដែលមានលក្ខណៈ ចីរភាព បរិយាប័ន្ន និងវិវឌ្ឍន៍ សំដៅលើកស្វយប្រទេសជាតិឱ្យក្លាយជាប្រទេសមានចំណូលមធ្យមកម្រិតខ្ពស់នៅឆ្នាំ២០៣០ និងទាញយកអត្ថប្រយោជន៍ជាអតិបរមាពីសក្តានុពលអភិវឌ្ឍន៍កសិ-ឧស្សាហកម្មនៅក្នុងយុគសម័យបដិវត្តន៍ឧស្សាហកម្មដំណាក់កាលទី៤។

ក្នុងទិសដៅរួមចំណែកសម្រេចឱ្យបាននូវចក្ខុវិស័យនេះ វិស័យកសិកម្មនឹងត្រូវការពិពិធកម្មសកម្មភាពសេដ្ឋកិច្ចដែលផ្តល់តម្លៃបន្ថែមខ្ពស់ ដោយប្រើប្រាស់បច្ចេកវិទ្យាទំនើប នវានុវត្តន៍ខ្ពស់ និងប្រកបដោយថាមភាព។ នេះមានន័យថា ការលើកស្ទួយ និងការពង្រឹងកិច្ចអភិវឌ្ឍន៍វិស័យកសិ-ធុរកិច្ច ឬនិយាយជាមួយចំរើនវិស័យកសិ-ឧស្សាហកម្ម បានក្លាយជាការងារអាទិភាព។ អាទិភាពការងារថ្មីនេះស្តែងឱ្យឃើញតាមរយៈ ផែនការយុទ្ធសាស្ត្រអភិវឌ្ឍន៍កសិ-ឧស្សាហកម្ម ឆ្នាំ២០១៥-២០៣០ ដែលផែនការនេះបានកើតចេញពីកិច្ចឧបត្ថម្ភគាំទ្រ និងឆ្លងកាត់ការពិគ្រោះយោបល់ពីសំណាក់ភាគីពាក់ព័ន្ធជាច្រើន រួមមាន ស្ថាប័នរដ្ឋ វិស័យឯកជន ដៃគូអភិវឌ្ឍន៍ អង្គការក្រៅរដ្ឋាភិបាល និងសហគមន៍កសិកម្មជាដើម។ ផែនការយុទ្ធសាស្ត្រអភិវឌ្ឍន៍កសិ-ឧស្សាហកម្មឆ្នាំ២០១៥-២០៣០ ដែលបានដាក់ចេញនាពេលនេះ នឹងជាមូលដ្ឋានគ្រឹះវិវឌ្ឍន៍សម្រាប់អនុវត្តជាក់ស្តែង និងឆ្លើយតបទៅនឹង “គោលនយោបាយអភិវឌ្ឍន៍វិស័យឧស្សាហកម្មកម្ពុជាឆ្នាំ២០១៥-២០២៥” របស់រាជរដ្ឋាភិបាលកម្ពុជា។

ក្នុងនាមក្រសួងកសិកម្ម រុក្ខាប្រមាញ់ និងនេសាទ ខ្ញុំមានសេចក្តីសង្ឃឹមយ៉ាងមុតមាំថា គ្រប់អង្គភាពជំនាញស្ថាប័នពាក់ព័ន្ធ ពិតជានឹងចូលរួមអនុវត្តសកម្មភាពការងារដែលបានដាក់ចេញនេះ ពិសេសសហគមន៍អន្តរជាតិនឹងបន្តផ្តល់ជំនួយទាំងបច្ចេកទេសនិងហិរញ្ញវត្ថុ ដើម្បីរួមចំណែកជួយទ្រទ្រង់ដល់ដំណើរការអនុវត្តផែនការយុទ្ធសាស្ត្រនេះឱ្យទទួលបានលទ្ធផលផ្តុំផ្គុំជាវិជ្ជមាន និងប្រកបដោយប្រសិទ្ធភាពតាមផែនការ និងការរំពឹងទុក។

ថ្ងៃព្រហស្បតិ៍ ទី ១៩ ខែ កុម្ភៈ ឆ្នាំកុរ ឯកស័ក ព.ស ២៥៦៣  
រាជធានីភ្នំពេញ ថ្ងៃទី ១៧ ខែ កុម្ភៈ ឆ្នាំ២០២០

រដ្ឋមន្ត្រី  
ក្រសួងកសិកម្ម រុក្ខាប្រមាញ់ និងនេសាទ  
  
វេង សាខុន



# ១. សេចក្តីផ្តើម

## ១.១. សាវតារនៃវិស័យកសិ-ឧស្សាហកម្ម

កសិ-ឧស្សាហកម្មជាផ្នែកមួយដ៏សំខាន់នៃសេដ្ឋកិច្ចជាតិ (សេចក្តីលម្អិតមានបង្ហាញនៅក្នុងឧបសម្ព័ន្ធទី១)។ នៅចុងទសវត្សរ៍ឆ្នាំ១៩៦០ វិស័យកសិ-ឧស្សាហកម្មមានការរីកចម្រើន និងតាងឱ្យ ៧៦% នៃសហគ្រាសឧស្សាហកម្មសរុបចំនួន ៣ ៧២៨ នៅក្នុងប្រទេស។ ការរីកចម្រើននេះត្រូវបានបាត់បង់ដោយសារសង្គ្រាមស៊ីវិលអំឡុងទសវត្សរ៍ឆ្នាំ ១៩៧០ និង១៩៨០។ សម័យក្រោយមកទៀត វិស័យមួយនេះបានរីបឡើងវិញ។ នៅឆ្នាំ២០០៥ វិស័យកសិធុរកិច្ចមានសហគ្រាសចំនួន ៤៥ ៨៩៤ ក៏ប៉ុន្តែក្នុងនោះ ៩១% សុទ្ធសឹងជាសហគ្រាសខ្នាតតូច ដែលមាននិយោជិកក្រោម៥នាក់ និងមានដើមទុនតិចជាង ១ ០០០ ដុល្លារអាមេរិក។

នាពេលបច្ចុប្បន្ននេះ ស្ថិតិអំពីវិស័យកសិ-ឧស្សាហកម្មហាក់មានការខ្វះខាត។ ជំរឿនសហគ្រាសឆ្នាំ២០១១ បានរកឃើញថា មានសហគ្រាសសរុបចំនួន ៥០៥ ១៣៤ នៅទូទាំងប្រទេស រាប់ទាំងសហគ្រាសដែលមានសកម្មភាពទាក់ទងនឹងការកែច្នៃវត្ថុធាតុដើមពីកសិផលផងដែរ។ ទោះបីយ៉ាងនេះក្តី គេពិបាកសន្និដ្ឋានឱ្យបានច្បាស់អំពីចំនួនសហគ្រាសនៅក្នុងវិស័យកសិ-ឧស្សាហកម្ម។ ផ្អែកតាមព័ត៌មានកសិ-ឧស្សាហកម្មតាមខេត្ត ដែលចងក្រងដោយបណ្តាមន្ទីរកសិកម្ម រុក្ខាប្រមាញ់ និងនេសាទ នៅទូទាំងប្រទេសមានសហគ្រាសកសិ-ឧស្សាហកម្មយ៉ាងតិចចំនួន ៣ ២៣៤<sup>១</sup> ក្នុងនោះមួយភាគតូចជាសហគ្រាសខ្នាតធំ និងភាគច្រើនជាអាងម៉ាស៊ីនកិនស្រូវ (៧៨%)។

នៅក្នុងឆ្នាំ២០១៥ រាជរដ្ឋាភិបាលបានដាក់ចេញនូវ “គោលនយោបាយអភិវឌ្ឍន៍វិស័យឧស្សាហកម្មកម្ពុជាឆ្នាំ ២០១៥-២០២៥” ដោយមានចែងអំពីវិធានការ និងគោលដៅជាក់លាក់ ដែលរួមចំណែកជំរុញការអភិវឌ្ឍវិស័យកសិ-ឧស្សាហកម្ម។ គោលដៅនោះគឺ “បង្កើនការនាំចេញទំនិញកែច្នៃកសិកម្ម (រាប់ទាំងផលិតផលកែច្នៃកសិផលថ្មី)” ឱ្យបាន ១២% នៃបរិមាណនាំចេញសរុបនៅឆ្នាំ២០២៥” ដោយផ្តើមចេញពីអនុបាត ៧,៩% នៅឆ្នាំ២០១៣។ ដូចនេះគោលដៅប្រចាំឆ្នាំសម្រាប់ឆ្នាំ២០១៨ មានអនុបាត ៨% រីឯឆ្នាំ២០២០ និង២០២៥ គឺរៀងគ្នាចំនួន ១០% និង ១២%។ បន្ទាប់ពីបានអនុវត្តគោលនយោបាយអភិវឌ្ឍន៍វិស័យឧស្សាហកម្មនេះបានមួយឆ្នាំរួចមក ការនាំចេញទំនិញកែច្នៃកសិកម្មនៅឆ្នាំ២០១៦ មានតែ ៤,៦% នៃការនាំចេញសរុបប៉ុណ្ណោះ គឺទាបជាងគោលដៅដែលបានកំណត់ពីខាងដើម។

## ១.២. ការប្រឈម

ឆ្លើយតបនឹងតម្រូវការនៃការអនុវត្តគោលនយោបាយអភិវឌ្ឍន៍វិស័យឧស្សាហកម្ម រាជរដ្ឋាភិបាលព្រមទាំងស្ថាប័នពាក់ព័ន្ធបាននិងកំពុងប្រឹងប្រែងធ្វើកិច្ចការជាច្រើនទៅតាមសមត្ថកិច្ច និងធនធានរបស់ខ្លួន ដើម្បីបង្កើនឧត្តមភាពសេដ្ឋកិច្ចជាតិ ដោយបន្តសម្រួលបរិយាកាសធុរកិច្ច និងហេដ្ឋារចនាសម្ព័ន្ធគាំទ្រពាណិជ្ជកម្ម (ឡូជីស្ទិក) ឱ្យមានលក្ខណៈកាន់តែអំណោយផលថែមទៀត ទាំងសម្រាប់ការវិនិយោគ និងការរីកលូតលាស់នៃវិស័យឧស្សាហកម្ម

<sup>១</sup> ស្ថិតិនេះគ្របដណ្តប់តែ ១៣ ខេត្តប៉ុណ្ណោះ ពោលគឺពុំបានរាប់បញ្ចូល រាជធានីភ្នំពេញ កំពង់ចាម កណ្តាល ស្វាយរៀង កំពង់ធំ កំពង់ស្ពឺ កំពង់ឆ្នាំង ក្រចេះ ស្ទឹងត្រែង បន្ទាយមានជ័យ ព្រះសីហនុ និងកោះកុង។



រាប់ទាំងកសិ-ឧស្សាហកម្មផងដែរ។ ក៏ប៉ុន្តែ ឧត្តមភាពសេដ្ឋកិច្ចជាតិនៅពុំទាន់ស្មើឬឈានមុខប្រទេសជិតខាងឬក្នុង  
តំបន់នៅឡើយ។ ស្ថានភាពនេះកើតឡើង ម្យ៉ាងគឺដោយសារប្រទេសដទៃទាំងលើពិភពលោកនិងក្នុងតំបន់ ជាពិសេស  
ប្រទេសជិតខាង (វៀតណាម និងថៃ) ក៏កំពុងខ្លះខ្លែងបង្កើនឧត្តមភាពសេដ្ឋកិច្ចខ្លួនផងដែរ (ឧបសម្ព័ន្ធទី១) ។

កត្តាទន់ខ្សោយខាងឧត្តមភាពសេដ្ឋកិច្ចនេះ បានកម្រិតសមត្ថភាពរបស់ប្រទេស ក្នុងការទាញយកវិនិយោគទុន  
ផ្ទាល់ពីបរទេស ដើម្បីអភិវឌ្ឍវិស័យឧស្សាហកម្មរបស់ខ្លួន។ ជាលទ្ធផល កសិផលស្រស់ដែលជាវត្ថុធាតុដើមបានបន្ត  
ហូរចេញទៅកាន់រោងចក្រកែច្នៃនៅក្រៅប្រទេស រៀរលែងពេលខ្លះដែលគ្មានតម្រូវការ។ ហេតុនេះ ការសម្រេចគោលដៅ  
នៃគោលនយោបាយអភិវឌ្ឍន៍វិស័យឧស្សាហកម្ម នៅជួបការរាំងស្ទះជាច្រើន ទោះបីមានកិច្ចខិតខំប្រឹងប្រែងជាច្រើន  
កន្លងមកហើយក៏ដោយ។ ឆ្លើយតបទៅនឹងបរិការណ៍នេះ យុទ្ធសាស្ត្រថ្មីនឹងត្រូវផ្តោតលើទំនើបកម្មធុរកិច្ច ឬផ្លាស់ប្តូរ  
ក្របខ័ណ្ឌការងារ ដោយបង្កើតឱ្យមានទម្រង់ប្រែប្រួលជាបន្តបន្ទាប់ ដើម្បីរក្សាឧត្តមភាពសេដ្ឋកិច្ចរបស់ខ្លួនឱ្យនៅជួរមុខ។

**១.៣. ការវិនិយោគ**

ឱកាសមាសសម្រាប់ការអភិវឌ្ឍកសិ-ឧស្សាហកម្មនៅតែមាន ថ្វីបើបន្តជួបការប្រឈមយ៉ាងណាក្តី។  
វិស័យកសិកម្មបានផ្តល់នូវកសិផលជាច្រើន ដែលអាចជាវត្ថុធាតុដើមសម្រាប់កសិ-ឧស្សាហកម្ម ដោយក្នុងនោះមាន  
ដូចជា ស្រូវ ដំឡូងមី ស្វាយចន្ទី កៅស៊ូ និងស្វាយជាដើម។ ក៏ប៉ុន្តែកសិផលទាំងនេះភាគច្រើនត្រូវបាននាំចេញទាំង  
ស្រស់។ ការបង្កបង្កើនផលដំណាំទាំងនេះទៀតសោត រៀរលែងតែកៅស៊ូលក្ខណៈក្រុមហ៊ុនចេញ ភាគច្រើនធ្វើឡើង  
ដោយគ្រួសារកសិករខ្នាតតូច ដែលពុំបានចងក្រងជាសហគមន៍រឹងមាំ និងពុំទាន់បានប្រើបច្ចេកទេសកសិកម្មឱ្យបាន  
ត្រឹមត្រូវ និងបច្ចេកវិជ្ជាកសិកម្មទំនើបនៅឡើយ។ ម្យ៉ាងវិញទៀត ការគ្រប់គ្រងខ្សែច្រវាក់ផ្គត់ផ្គង់នៅមានលក្ខណៈដាច់  
ដោយដុំនៅឡើយ។

វិធានការរបស់គោលនយោបាយអភិវឌ្ឍន៍វិស័យឧស្សាហកម្ម មានលក្ខណៈអំណោយផលដល់ការអភិវឌ្ឍ  
កសិ-ឧស្សាហកម្ម។ វិធានការទាំងនោះមានដូចជា ការផ្តល់ការអនុគ្រោះពន្ធដល់វិនិយោគិន ការបង្កើតតំបន់សេដ្ឋកិច្ច  
ពិសេស ការអនុវត្តអត្រាថ្លៃអគ្គិសនីទាបចំពោះផលិតកម្មវេនយប់ ការកសាងព្រលានយន្តហោះថ្មី និងកំពង់ផែសមុទ្រ  
ទឹកជ្រៅជាដើម។ ការសម្រេចគោលនយោបាយអភិវឌ្ឍន៍វិស័យឧស្សាហកម្មកម្ពុជាឆ្នាំ២០១៥-២០២៥ ជារួម នឹងជួយ  
ដោះស្រាយបញ្ហាចម្បងៗទាក់ទិននឹងការបង្កើតបរិយាកាសអំណោយផលដល់ធុរកិច្ច។ ការប្តេជ្ញារបស់រាជរដ្ឋាភិបាល  
នេះអាចទម្លាយនូវចំណុចកងប ដែលរាំងស្ទះដល់ការបង្កើនឧត្តមភាពសេដ្ឋកិច្ចជាតិ និងបើកផ្លូវឱ្យវិស័យឧស្សាហកម្ម  
អាចចាក់ឫសលូតលាស់ដល់សក្តានុពលជាអតិបរមា។ ជាក់ស្តែង ការប្តេជ្ញានេះត្រូវបានសង្ឃឹមឃើញតាមរយៈចំណាត់  
ការសម្រួលបរិយាកាសធុរកិច្ចមួយចំនួន ជាអាទិ៍៖ ការរំសាយកាំកុងត្រូលតាមច្រកទ្វារព្រំដែន ការរំសាយកាំសាបពី  
ច្រកទ្វារកំពង់ផែសមុទ្រ ការលុបចោលតម្រូវការវិញ្ញាបនបត្រប្រភពដើមទំនិញ ការដាក់ចេញនូវអនុក្រឹត្យលើកទឹក  
ចិត្តផ្នែកពន្ធដារសម្រាប់សហគ្រាសធុនតូចនិងមធ្យម និងការបង្កើតធនាគារសហគ្រាសធុនតូចនិងមធ្យម។ ការសាង  
សង់ផ្លូវល្បឿនលឿនភ្នំពេញ-ព្រះសីហនុ ក៏នឹងជួយកាត់បន្ថយចំណាយថ្លៃហេដ្ឋារចនាសម្ព័ន្ធតាំទ្រពាណិជ្ជកម្មក្នុងការ  
នាំចេញផងដែរ។



ដើម្បីចាប់យកនូវតុណ្ហប្រយោជន៍ និងបន្តរក្សាសន្ទុះនៃការប្តេជ្ញានេះ ចាំបាច់ត្រូវមានផែនការយុទ្ធសាស្ត្រជាក់លាក់ សម្រាប់ជាមគ្គុទេសក៍ដល់ដំណើរការអភិវឌ្ឍន៍ ដោយឈរលើក្របខ័ណ្ឌស្ថាប័នដែលមានស្រាប់។ ផែនការយុទ្ធសាស្ត្រនេះ ត្រូវមានគោលដៅធ្វើឱ្យកសិ-ឧស្សាហកម្មមានឧត្តមភាពសេដ្ឋកិច្ចខ្ពស់ ហើយបន្ស៊ីនឹងតម្រូវការទីផ្សារទើបអាចបង្វែរស្ថានភាពលំហូរចេញនៃវត្ថុធាតុដើមកសិផលទៅកាន់ប្រទេសជិតខាងទៅបាន ដែលរួមមាន ដំឡូងមី គ្រាប់ស្វាយចន្ទី កៅស៊ូ ស្វាយ ពោត ស្រូវ គោ ជាដើម ទាំងស្រស់និងក្នុងទម្រង់ពាក់កណ្តាលសម្រេច។ ដរាបណាកសិ-ឧស្សាហកម្មមានឧត្តមភាពសេដ្ឋកិច្ចប្រហាក់ប្រហែល ឬខ្ពស់ជាងប្រទេសជិតខាង វត្ថុធាតុដើមកសិផលទាំងនោះនឹងអាចស្ថិតនៅក្នុងស្រុក (រៀបរយលែងតែផ្គត់ផ្គង់បរិបូរណ៍) ហើយអាចបង្កើតតម្លៃបន្ថែមសម្រាប់សេដ្ឋកិច្ចជាតិផងដែរ។

**២. គោលការណ៍ និងដំណើរការរៀបចំផែនការយុទ្ធសាស្ត្រ**

**២.១. គោលការណ៍**

ផែនការយុទ្ធសាស្ត្រនេះ មានគោលដៅគាំទ្រដល់បេសកកម្មរបស់រាជរដ្ឋាភិបាលកម្ពុជា ក៏ដូចជាក្រសួងកសិកម្ម រុក្ខាប្រមាញ់ និងនេសាទ និងបានអនុលោមតាមចក្ខុវិស័យ និងទិសដៅវែងឆ្ងាយរបស់រាជរដ្ឋាភិបាល ហើយជាពិសេសគឺស្របតាម៖

- (១). ចក្ខុវិស័យនៃគោលនយោបាយអភិវឌ្ឍន៍វិស័យឧស្សាហកម្មឆ្នាំ២០១៥-២០២៥
- (២). ចក្ខុវិស័យអភិវឌ្ឍន៍វិស័យកសិកម្ម និង
- (៣). ចក្ខុវិស័យវែងឆ្ងាយរបស់កម្ពុជា។

ការរៀបចំផែនការយុទ្ធសាស្ត្រនេះ គឺបានផ្អែកលើ៖ (១) យុទ្ធសាស្ត្រនិងគោលនយោបាយដែលមានស្រាប់ ដូចជា យុទ្ធសាស្ត្រចតុកោណដំណាក់កាលទី៤ គោលនយោបាយអភិវឌ្ឍន៍វិស័យឧស្សាហកម្ម ឯកសារគោលនយោបាយជំរុញផលិតកម្មស្រូវ និងការនាំចេញអង្ករ សេចក្តីព្រាងផែនការមេវិស័យកសិកម្មឆ្ពោះទៅឆ្នាំ២០៣០ ផែនការយុទ្ធសាស្ត្រអភិវឌ្ឍន៍វិស័យកសិកម្ម២០១៩-២០២៣ និង (២) ប្រភពទិន្នន័យដែលមានស្រាប់ រួមមាន៖ ជំរឿនសហគ្រាស ជំរឿនកសិកម្ម ព័ត៌មានអំពីវិស័យកសិកម្ម និងកសិផលកែច្នៃ ព្រមទាំងព័ត៌មានកសិ-ឧស្សាហកម្មតាមខេត្តដែលចងក្រងដោយបណ្តាមន្ទីរកសិកម្ម រុក្ខាប្រមាញ់ និងនេសាទ។

**២.២. ដំណើរការនៃការរៀបចំ**

ផែនការយុទ្ធសាស្ត្រនេះ ត្រូវបានតាក់តែងឡើងដោយមានការចូលរួមពីអ្នកពាក់ព័ន្ធ រួមមានតំណាងអង្គភាពជំនាញរបស់រាជរដ្ឋាភិបាល ដៃគូអភិវឌ្ឍន៍ វិស័យឯកជន តំណាងកសិករ និងសហគមន៍កសិកម្ម ដោយមានការពិគ្រោះយោបល់ និងទទួលបានការចូលរួម។ ក្នុងដំណើរការនេះ ភាគីពាក់ព័ន្ធជាច្រើនត្រូវបានប្រាស្រ័យទាក់ទង ដើម្បីប្រមូលព័ត៌មាន និងទិន្នន័យនានា សម្រាប់រៀបចំចងក្រងព័ត៌មានកសិ-ឧស្សាហកម្ម។ សិក្ខាសាលាពិគ្រោះយោបល់ជាមួយដៃគូពាក់ព័ន្ធចំនួនពីរលើកត្រូវបានរៀបចំឡើង បន្ថែមលើវេទិកាក្រសួង ដើម្បីប្រមូលធាតុចូល និងមតិយោបល់ឆ្លើយតបនានា។ ផែនការយុទ្ធសាស្ត្រនេះ ក៏ត្រូវបានចែកចាយ និងធ្វើបទបង្ហាញដល់ក្រុមការងារបច្ចេកទេសនៃវិស័យកសិកម្មផងដែរ។



ផែនការយុទ្ធសាស្ត្រនេះត្រូវបានរៀបចំតាក់តែងឡើងជាប្រាំបីជំពូក រួមមាន៖ (១)ទិសដៅយុទ្ធសាស្ត្រ (២) ក្របខ័ណ្ឌយុទ្ធសាស្ត្រ (៣)សកម្មភាពយុទ្ធសាស្ត្រ (៤)ក្របខ័ណ្ឌហិរញ្ញប្បទាន (៥)ការអនុវត្ត (៦)ហានិភ័យ និងការ គ្រប់គ្រងហានិភ័យ (៧)ការតាមដាន និងការត្រួតពិនិត្យការអនុវត្តគោលនយោបាយ និង (៨)សេចក្តីសន្និដ្ឋាន។

ផែនការយុទ្ធសាស្ត្រអភិវឌ្ឍន៍កសិ-ឧស្សាហកម្មកម្ពុជាឆ្នាំ២០១៥-២០៣០ គឺជាផែនការយុទ្ធសាស្ត្ររយៈ ពេលវែង ដែលត្រូវបានតាក់តែងឡើងសម្រាប់អភិវឌ្ឍន៍កសិ-ឧស្សាហកម្មកម្ពុជាចាប់ពីឆ្នាំ២០១៥ ដល់ឆ្នាំ២០៣០ និង តទៅហោរកាត់ថា “ផែនការយុទ្ធសាស្ត្រ” ។

### **៣. ទិសដៅយុទ្ធសាស្ត្រ**

#### **៣.១. ចក្ខុវិស័យ**

នៅឆ្នាំ២០៣០ ប្រទេសកម្ពុជានឹងមានកសិ-ឧស្សាហកម្មបែបទំនើបមួយ ដែលមានឧត្តមភាពសេដ្ឋកិច្ចខ្ពស់ មានលក្ខណៈបរិយាប័ន្ន មានភាពរឹងមាំ និងប្រកបដោយចីរភាព។ ចក្ខុវិស័យនេះនឹងត្រូវសម្រេចបានទៅតាមដំណាក់ កាលចំនួនបីគឺ៖ (១)ការធ្វើឱ្យប្រសើរឡើង និងទំនើបកម្ម គិតពីឆ្នាំ២០១៥ ដល់ឆ្នាំ២០២២ (២)ពិពិធកម្មនិងបន្លាស់ ប្តូរគិតពីឆ្នាំ២០២៣ ដល់ឆ្នាំ២០២៦ និង (៣)ការកែច្នៃនិងការបង្កើតថ្មីគិតពីឆ្នាំ២០២៧ ដល់ឆ្នាំ២០៣០។

ដំណើរការវិវត្តន៍លក្ខណៈនៃកសិ-ឧស្សាហកម្ម នឹងមានលក្ខណៈបន្តជាប់គ្នាជាលំដាប់នៅដំណាក់កាលទី១ និងទី២ ហើយនឹងមានលក្ខណៈជាដំណាក់ៗវិញនៅចន្លោះដំណាក់កាលទី២និងទី៣ ដោយឆ្លងកាត់ដំណាក់កាល អន្តរកាលដ៏ខ្លីមួយរវាងដំណាក់កាលទាំងពីរ។

#### **៣.២. បេសកកម្ម**

ផែនការយុទ្ធសាស្ត្រនេះមានបេសកកម្ម ផ្តល់ក្របខ័ណ្ឌអនុវត្ត ដែលគាំទ្រដល់ការអភិវឌ្ឍកសិ-ឧស្សាហកម្មជាតិ។ បេសកកម្មនេះនឹងត្រូវសហការដឹកនាំ សម្របសម្រួល និងគាំទ្រដោយក្រសួងកសិកម្ម រុក្ខាប្រមាញ់ និងនេសាទ ដែល មាននាយកដ្ឋានកសិ-ឧស្សាហកម្មជាសេនាធិការទទួលបន្ទុកអនុវត្ត។

#### **៣.៣. គោលបំណង**

គោលបំណងចម្បងនៃផែនការយុទ្ធសាស្ត្រនេះ គឺបង្កើនការនាំចេញផលិតផលកែច្នៃកសិកម្ម (រាប់ទាំង ផលិតផលកែច្នៃថ្មីៗ) ឱ្យបានស្មើនឹង ១៥% នៃការនាំចេញសរុបនៅឆ្នាំ២០៣០។ នៅក្នុងរយៈពេលមធ្យម ពេលគឺ ត្រឹមឆ្នាំ២០២៥ ត្រូវបង្កើនការនាំចេញនេះរហូតស្មើនឹង ១២% នៃការនាំចេញសរុប។

គោលបំណងនេះ អនុលោមតាមគោលនយោបាយអភិវឌ្ឍន៍វិស័យឧស្សាហកម្មកម្ពុជាឆ្នាំ២០១៥-២០២៥។ ជាងនេះទៅទៀត ការសម្រេចគោលបំណងនេះនឹងចូលរួមចំណែកដល់ការសម្រេចគោលបំណងរយៈពេលវែងរបស់

<sup>២</sup> នេះជាគោលបំណង ដែលចែងនៅក្នុងគោលនយោបាយអភិវឌ្ឍន៍វិស័យឧស្សាហកម្មកម្ពុជា ឆ្នាំ២០១៥-២០២៥។



រាជរដ្ឋាភិបាល ដែលចង់ឱ្យកម្ពុជាឆ្លាយជាប្រទេសមានប្រាក់ចំណូលមធ្យមកម្រិតខ្ពស់នៅត្រឹមឆ្នាំ២០៣០ និងប្រទេស មានចំណូលខ្ពស់នៅត្រឹមឆ្នាំ២០៥០។

## ៤. ក្របខ័ណ្ឌយុទ្ធសាស្ត្រ

### ៤.១. វិសោលភាព

និយមន័យនៃកសិ-ឧស្សាហកម្មមានលក្ខណៈទូលំទូលាយ ដោយគ្របដណ្តប់ចាប់តាំងពីសកម្មភាពក្រោយ ប្រមូលផលក្នុងវិស័យកសិកម្ម ការកែច្នៃវត្ថុធាតុដើមពាក់កណ្តាលសម្រេចចេញពីកសិផល ការកែច្នៃចំណីអាហារ រហូតដល់កសិធុរកិច្ច (អត្ថបទទី១នៃឧបសម្ព័ន្ធទី១)។ និយមន័យទូលំទូលាយនេះមានន័យថា ដែនសមត្ថកិច្ចនិងការ ទទួលខុសត្រូវក្នុងការអភិវឌ្ឍកសិ-ឧស្សាហកម្ម មានការទាក់ទងនឹងស្ថាប័នរដ្ឋជាច្រើន។ ក្នុងន័យនេះ កិច្ចការលើក កម្ពស់និងអភិវឌ្ឍន៍វិស័យនេះ អាស្រ័យលើការសម្របសម្រួលរវាងស្ថាប័នពាក់ព័ន្ធទាំងអស់ ហើយជាពិសេសគឺ ទាមទារនូវពេលវេលា និងធនធានយ៉ាងច្រើនដើម្បីសម្រេចនូវគោលបំណងនៃផែនការយុទ្ធសាស្ត្រនេះ ។

ដោយពិចារណាលើភាពស្មុគស្មាញនៃការសម្របសម្រួល និងគោលបំណងរបស់រាជរដ្ឋាភិបាលដែលចង់ លើកកម្ពស់ និងជំរុញការអភិវឌ្ឍកសិ-ឧស្សាហកម្ម ព្រមទាំងបង្កើនសេដ្ឋកិច្ចជាតិ ទាំងក្នុងរយៈពេលមធ្យមនិងវែង ផែនការយុទ្ធសាស្ត្រនេះនឹងផ្តោតលើកសិធុរកិច្ច ដោយយោងតាមនិយមន័យរបស់អង្គការស្បៀង និងកសិកម្មនៃ សហប្រជាជាតិ (អត្ថបទទី១នៃឧបសម្ព័ន្ធទី១)។ ក្នុងន័យនេះ នាយកដ្ឋានកសិ-ឧស្សាហកម្មនៃក្រសួងកសិកម្ម រុក្ខាប្រមាញ់ និងនេសាទត្រូវដើរតួនាទីយ៉ាងសំខាន់ ទាំងការងារសម្របសម្រួល និងការងារអនុវត្ត ប៉ុន្តែទាមទារនូវការ គាំទ្ររបស់ថ្នាក់ដឹកនាំ ដែលសម្រួលដល់ការបើកទូលាយកិច្ចសហការជាមួយស្ថាប័នពាក់ព័ន្ធផ្សេងទៀត។

ផែនការយុទ្ធសាស្ត្រនេះអាចសម្រេចទៅបាន លើកណាខុត្តមភាពសេដ្ឋកិច្ចជាតិត្រូវបានបង្កើនតាមរយៈការ អនុវត្តនូវគោលនយោបាយអភិវឌ្ឍន៍វិស័យឧស្សាហកម្មឆ្នាំ២០១៥-២០២៥ និងគោលនយោបាយពាក់ព័ន្ធផ្សេងៗ ទៀតរបស់រាជរដ្ឋាភិបាល និងក្រសួង-ស្ថាប័នពាក់ព័ន្ធ (ជាអាទិ៍ ក្រសួងសេដ្ឋកិច្ចនិងហិរញ្ញវត្ថុ ក្រសួងអភិវឌ្ឍន៍ជនបទ ក្រសួងធនធានទឹក និងឧតុនិយម ក្រសួងពាណិជ្ជកម្ម ក្រសួងប្រៃសណីយ៍និងទូរគមនាគមន៍ ក្រសួងសាធារណការនិង ដឹកជញ្ជូន ក្រសួងរ៉ែ និងថាមពល ក្រសួងឧស្សាហកម្ម និងសិប្បកម្ម ក្រសួងកិច្ចការនារី ក្រុមប្រឹក្សាអភិវឌ្ឍន៍កម្ពុជា)។

ថ្វីបើផែនការយុទ្ធសាស្ត្រនេះ តាក់តែងឡើងក្នុងគោលបំណងធ្វើជាផែនការយុទ្ធសាស្ត្ររយៈពេលវែងយ៉ាង ណាក្តី ឯកសារនេះត្រូវមានលក្ខណៈរស់រវើក ដោយទាមទារនូវការធ្វើបច្ចុប្បន្នភាពជាទៀងទាត់ និងតាមកាលកំណត់ តាមរយៈការដកបទពិសោធន៍ពីការអនុវត្តជាក់ស្តែង និងតាមរយៈយន្តការតាមដាន ត្រួតពិនិត្យ និងវាយតម្លៃ ដើម្បី រក្សានូវសង្គតិភាពជាមួយទិសដៅអភិវឌ្ឍន៍ជាតិ និងតាមឱ្យទាន់សភាពការណ៍ ក៏ដូចជានិទ្ទាការអភិវឌ្ឍន៍ថ្នាក់តំបន់ និងសកលលោក។



**៤.២. គោលដៅយុទ្ធសាស្ត្រ**

ផែនការយុទ្ធសាស្ត្រនេះបានដាក់ចេញនូវគោលដៅយុទ្ធសាស្ត្រចំនួន ២ ដែលមានលក្ខណៈស្របទៅនឹងគោលដៅ និងយុទ្ធសាស្ត្ររយៈពេលមធ្យមនិងវែងរបស់រាជរដ្ឋាភិបាល និងក្រសួងកសិកម្ម រុក្ខាប្រមាញ់ និងនេសាទ ដែលរួមមានដូចជា៖

- (១). ជំរុញការកែច្នៃនិងបង្កើនតម្លៃបន្ថែមនៃផលិតផលកសិកម្ម ដែលឆ្លើយតបនឹងតម្រូវការទីផ្សារប្រកបដោយគុណភាព និងសុវត្ថិភាព និង
- (២). បង្កើតការងារនៅជនបទ ដែលប្រកបដោយគុណភាព និងបរិយាប័ន្ន។

**៤.៣. សកម្មភាពយុទ្ធសាស្ត្រ**

ផែនការយុទ្ធសាស្ត្រនេះ ត្រូវបានដាក់ចេញឡើងសម្រាប់រយៈពេល១២ឆ្នាំ ពីឆ្នាំ២០១៩ ដល់ឆ្នាំ២០៣១ ក្នុងចេរវេលាដ៏វែងនេះ ការអនុវត្តនូវផែនការយុទ្ធសាស្ត្រត្រូវបានចែកជា ៣ ដំណាក់កាល។ ដំណាក់កាលនីមួយៗ មានរយៈពេល ៤ ឆ្នាំ។ ដំណាក់កាលទាំងនេះ មានដូចខាងក្រោម៖

- ១. ដំណាក់កាលទី១៖ ការធ្វើឱ្យប្រសើរឡើង និងទំនើបកម្មកសិ-ឧស្សាហកម្មឆ្នាំ២០១៩-២០២២ (ដំណាក់កាលពង្រឹងកសិ-ឧស្សាហកម្ម)
- ២. ដំណាក់កាលទី២៖ ការធ្វើពិពិធកម្ម និងបំប្លែងកសិ-ឧស្សាហកម្មឆ្នាំ២០២៣-២០២៦ (ដំណាក់កាលវឌ្ឍនាការកសិ-ឧស្សាហកម្ម)
- ៣. ដំណាក់កាលទី៣៖ ការច្នៃប្រឌិត និងការបង្កើតថ្មីក្នុងកសិ-ឧស្សាហកម្មឆ្នាំ២០២៧-២០៣០ (ដំណាក់កាលនវានុវត្តន៍កសិ-ឧស្សាហកម្ម)

ដំណើរការវិវត្តន៍ល្អនៃកសិ-ឧស្សាហកម្ម នឹងមានលក្ខណៈបន្តជាប់គ្នាជាលំដាប់ នៅក្នុងដំណាក់កាលទី១និងទី២។ ដំណើរការនេះនឹងប្រែទៅជាមានលក្ខណៈដាច់ៗ នៅក្នុងដំណាក់កាលអន្តរកាលរវាងដំណាក់កាលទី២ និងទី៣ បន្ទាប់ពីមូលដ្ឋានគ្រឹះកសិ-ឧស្សាហកម្មត្រូវបានសំយោគចូលគ្នា ហើយក្រោយមកទៀត នឹងប្រែត្រឡប់ទៅរកលក្ខណៈបន្តជាប់គ្នាជាលំដាប់វិញ។ បណ្តាកម្មវិធី អនុកម្មវិធី គម្រោង និងសកម្មភាពយុទ្ធសាស្ត្រ នឹងត្រូវបានអនុវត្តទៅតាមដំណាក់កាលនីមួយៗ។

ដូចបានគូសបញ្ជាក់ពីខាងដើម ផែនការយុទ្ធសាស្ត្រនេះត្រូវមានលក្ខណៈរស់រវើក។ ហេតុនេះ រាល់កម្មវិធី អនុកម្មវិធី គម្រោង និងសកម្មភាពនានា នៃគ្រប់ដំណាក់កាលទាំងអស់ អាចនឹងត្រូវបានកែសម្រួលទៅតាមស្ថានភាពជាក់ស្តែង ជាពិសេសនៅដំណាក់កាលទី២និងទី៣។ ការកែសម្រួលនេះអាចជាការចាំបាច់ ដើម្បីឱ្យកសិ-ឧស្សាហកម្មមានលក្ខណៈសមស្រប អាចវិវឌ្ឍដោយខ្លួនឯង និងរក្សាបាននូវឧត្តមភាពសេដ្ឋកិច្ចរបស់ខ្លួន។

**៤.៣.១. ដំណាក់កាលទី១៖ ដំណាក់កាលពង្រឹងកសិ-ឧស្សាហកម្ម**

នៅក្នុងដំណាក់កាលនេះ ផែនការយុទ្ធសាស្ត្រនឹងធ្វើឱ្យប្រសើរឡើងនូវសេដ្ឋកិច្ចមាត្រដ្ឋានរបស់សកម្មភាពកសិ-ឧស្សាហកម្មទាំងឡាយណា ដែលមានសក្តានុពលសម្រាប់ធ្វើពាណិជ្ជបរិយាកម្ម និងដែលអាចបង្កើតឱកាស